



आईआईपीएम पहुंचे नौ देशों के प्रतिभागी

## नौ देशों के प्रतिभागी आईआईपीएम पहुंचे

जागरण संवाददाता, राउरकेला : देश की प्रख्यात प्रबंधकीय संस्थान कांसबहाल स्थित आईआईपीएम में नौ देशों के 22 अंतर्राष्ट्रीय प्रतिभागी पहुंचे हैं। इन प्रतिभागियों को यहां पर पावर प्लांट मैनेजमेंट एवं मैनेजमेंट डेवलपमेंट का प्रशिक्षण दिया जायेगा। प्लांट मैनेजमेंट का प्रशिक्षण आईआईपीएम के फरीदाबाद के नेशनल पावर ट्रेनिंग इंस्टीच्यूट के सहयोग से दे रहा है। आईआईपीएम कांसबहाल के अपर निदेशक डा. मिहिर रंजन नायक ने बताया कि आईआईपीएम में पावर प्लांट मैनेजमेंट का प्रशिक्षण 15 जनवरी से शुरू हुआ है। 12 सप्ताह के इस प्रशिक्षण कार्यक्रम में तंजानिया, कोलंबिया, अफगानिस्तान, थाईलैंड व भूटान से दस अंतर्राष्ट्रीय प्रशिक्षार्थी पहुंचे हैं। इन्हें छह सप्ताह तक आईआईपीएम कांसबहाल में तथा छह सप्ताह तक फरीदाबाद के नेशनल पावर ट्रेनिंग इंस्टीच्यूट में पावर प्लांट का

### • पावर प्लांट मैनेजमेंट व मैनेजमेंट डेवलपमेंट का लेंगे प्रशिक्षण

प्रबंधकीय प्रशिक्षण दिया जायेगा। यह प्रशिक्षण कार्यक्रम सात अप्रैल तक चलेगा। इसी तरह 24 मार्च तक चलने वाले मैनेजमेंट डेवलपमेंट प्रोग्राम का उद्घाटन 15 जनवरी से हुआ है, जिसमें प्रशिक्षण के लिए 12 अंतर्राष्ट्रीय प्रतिभागी मैक्सिको, फिलिपींस, ओमान, थाईलैंड व अफगानिस्तान से पहुंचे हैं। डा. मिहिर रंजन नायक ने बताया कि राष्ट्रीय एवं अंतर्राष्ट्रीय स्तर पर आईआईपीएम में 24 सालों से प्रबंधकीय का प्रशिक्षण दिया जा रहा है, जिसमें अब तक देश के 24 हजार तथा 90 देशों से 12 सौ प्रतिभागियों ने विभिन्न प्रबंधकीय प्रशिक्षण कार्यक्रमों में शामिल होकर प्रशिक्षण ले चुके हैं।